



آداب نماز

اور

خشنود و خصوصی کی اہمیت و
و حکم

شیخ الاسلام امام ابن تیمیہ کے فتاویٰ کی روشنی میں

www.KitaboSunnat.com

مرتبہ

حضرۃ اللہ

حافظ صلاح الدین یوسف



معزز قارئین توجہ فرمائیں

کتابِ مہنت کی روشنی میں لمحیٰ جانے والی اردو اسلامی کتب کا سب سے بڑا منتظر

- **کتاب و سنت ذات کام** پرستیاب تمام الیکٹرانک کتب... عام قاری کے مطالعے کیلئے ہیں۔
 - **بیانات التحقیق الislamی** کے علمائے کرام کی باقاعدہ تصریق و اجازت کے بعد (Upload) کی جاتی ہیں۔
 - **دعوتی مقاصد** کیلئے ان کتب کو ڈاؤن لوڈ (Download) کرنے کی اجازت ہے۔

تہذیب

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے
کیونکہ یہ شرعی، اخلاقی اور قانونی جرم ہے۔

اسلامی تعلیمات پر متعلق کتب ناشرپن سے خرید کر تبلیغ دین کی
کاؤشوں میں بھر پور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے درج ذیل ای میل ایڈریس پر رابطہ فرمائیں۔

✉ KitaboSunnat@gmail.com
🌐 www.KitaboSunnat.com

جبریل علیہ السلام نے نبی کریم ﷺ سے سوال کیا:

فَأَخْبِرْنِي عَنِ الْإِحْسَانِ؟

احسان کے بارے میں بتائیے؟

قال "أَنْ تَعْبُدَ اللَّهَ كَأَنَّكَ تَرَاهُ،

آپ ﷺ نے جواب دیا:

"کہ تو اللہ تعالیٰ کی عبادت یوں کر

گویا تو اسے دیکھ رہا ہے

فَإِنْ لَمْ تَكُنْ تَرَاهُ فَإِنَّهُ يَرَاكَ "،

اور اگر یہ نہ ہو تو کم از کم یہ خیال رہے

کہ وہ تجھے دیکھ رہا ہے،"

(صحیح مسلم، حدیث: ۱)

آدابِ نماز

اور

خشوع و خضوع کی اہمیت و

وجوب

www.KitaboSunnat.com

(شیخ الاسلام امام ابن تیمیہؓ کے فتاویٰ کی روشنی میں)

مرتبہ

حافظ صلاح الدین یوسف حفظہ اللہ

بِسْمِ اللَّهِ الرَّحْمَنِ الرَّحِيمِ

پیش لفظ

سب تعریفیں اللہ سبحانہ و تعالیٰ کیلئے ہیں جس نے اپنے بندوں پر نماز فرض کی اور اسے بخسن و خوبی ادا کرنے کا حکم دیا اور نماز کو ایمان اور کفر کے درمیان فاصل اور بدکاری و بے حیائی سے روکنے والی قرار دیا۔ درود و سلام پہنچیں ہمارے بنی محمد رسول ﷺ پر جنہوں نے اپنے قول و فعل کے ذریعہ نماز اور درسرے اعمال اپنی امت کو عمل کر کے سکھلانے اور ہمیں اپنے طریقہ پر چلنے کو واجب قرار دیا۔

اللہ سبحانہ و تعالیٰ کا ارشاد ہے کہ ”بہت بابرکت ہے وہ اللہ جس کے ہاتھ میں بادشاہی ہے اور جو ہر چیز پر قدرت رکھنے والا ہے جس نے موت اور حیات کو اس لئے پیدا کیا کہ تمہیں آزمائے کہ تم میں سے اچھے کام کون کرتا ہے؟ جو غالب اور بخشنے والا ہے۔“ (الملک: ۱، ۲)

امام ابن کثیر رحمہ اللہ اپنی تفسیر ابن کثیر میں فرماتے ہیں کہ آزمائش اس امر کی ہے کہ تم سے اچھے عمل والا کون ہے؟ اکثر عمل والانہیں بلکہ بہتر عمل والا۔

اس کا مطلب یہ ہوا کہ ہر عمل کو نہایت عمدگی اور خوبصورتی سے ادا کیا جائے اور اسی طریق پر جو اللہ تعالیٰ نے اپنے رسول ﷺ کے ذریعہ امت مسلمہ کو بتایا۔ نماز چونکہ ایک اہم ترین اور افضل عبادت ہے اس لئے بہت ضروری ہے کہ اسے اسی طرح ادا کیا جائے جس طرح صحابہ کرام اور محدثین غطام اور انہم کے ذریعہ ہم تک پہنچا ہے۔ بصورت دیگر کثرت اعمال کا بھی کوئی فائدہ نہیں۔ قرآن مجید میں اللہ سبحانہ و تعالیٰ فرماتا ہے کہ: ”ان نمازوں کے لئے دلیل نای جہنم کی جگہ ہے جو اپنی نماز سے غفلت کرتے ہیں۔“ (الماعون: ۳، ۵)

ان آیات کی تفسیر میں مفسرین کرام لکھتے ہیں کہ ان سے مراد وہ لوگ ہیں جو نمازوں کو ان کے معین اوقات میں نہیں پڑھتے یا نماز پڑھتے وقت اس کے ارکان و شروط کا خیال نہیں رکھتے یا اس میں خشوع و خضوع کا خیال نہیں رکھتے۔

خشوع کی اہمیت مندرجہ ذیل حدیث سے واضح ہو جاتی ہیں:

”اللہ تعالیٰ نے (بندوں پر) پانچ نمازوں کو فرض کیا ہے، جو آدمی اچھی طرح ان نمازوں کا وضو کرے اور انہیں وقت پر پڑھے، رکوع اور خشوع کا پوری طرح خیال رکھے، اللہ تعالیٰ نے اپنے ذمے لے لیا ہے کہ اسے بخش دے گا، اور جو آدمی یہ نہ کرے اس کا اللہ پر کوئی ذمہ نہیں، چاہے اسے بخش دے اور چاہے سزادے۔“ (ابوداؤد: ۳۲۵)

خشوع کی فضیلت میں رسول اللہ ﷺ نے یوں بھی فرمایا:

”جس کسی نے اچھی طرح سے وضو کیا، پھر دور کعت نمازاً کی، اپنے دل اور چہرے کو نماز پر متوجہ رکھا تو اس کے سابقہ سارے گناہ معاف کر دیجے جاتے ہیں۔“ (بخاری: ۱۵۸، مسلم: ۲۲۶)

اس لئے ہر نمازی یہ کیفیت پیدا کرے کہ وہ اللہ کو اپنی آنکھوں سے دیکھ رہا ہے اور اگر یہ کیفیت پیدا نہیں ہوتی تو کم سے کم یہ خیال ضرور آئے کہ اللہ تعالیٰ اسے دیکھ رہا ہے۔ رسول اکرم ﷺ نے فرمایا: ”جب تم میں سے کوئی کھڑا نماز پڑھ رہا ہو درحقیقت وہ اپنے رب سے با قیں کر رہا ہوتا ہے۔ اسے خیال رکھنا چاہیئے کہ وہ کس انداز سے با قیں کر رہا ہے۔“

اس سے واضح ہوتا ہے کہ نماز میں خشوع اور خضوع بہت ضروری ہے۔ لیکن ہمارا حال یہ ہے کہ کوئی آنے جانے والوں کو دیکھ رہا ہے، کوئی گھٹری میں وقت دیکھ رہا ہے، کوئی کپڑے

ٹھیک کر رہا ہے، کوئی ناک سے کھل رہا ہے، کوئی ڈھنی طور پر خرید و فروخت میں مصروف ہے، کوئی درود یا اور قالیں کے نقش و نگار کو دیکھ رہا ہے اور کسی کو عین نماز کے درمیان جسم کے مختلف حصوں پر خارش شروع ہو جاتی ہے۔

لیکن سلف صالحین میں سے جب کوئی نماز کے لئے کھڑا ہوتا تو اللہ کے ذرکی وجہ سے کسی چیز کی طرف نگاہ نہ اٹھاتا، نہ ہی منہ موڑتا، نہ ہی کنکریوں سے کھلیتا، نہ کسی اور چیز میں مشغول ہوتا اور نہ ہی دنیا کی باتوں سے دل کو بہلاتا۔

سلف صالحین میں سے ایک عظیم نام امام ابن تیمیہ رحمہ اللہ کا ہے جن کا نماز میں یہ حال ہوتا کہ اعضاء کا نپ رہے ہوتے اور دمیں باکمیں ڈولتے رہتے۔ شیخ الاسلام امام احمد تقی الدین ابن تیمیہ رحمہ اللہ کے نام سے آج کون واقف نہیں۔ وہ بیک وقت کنی میدانوں میں باکمال شامل ہوئے۔ امام ابن تیمیہ مجتہد مطلق بھی ہیں اور ایک عظیم جرنیل و پرسالار بھی، چوٹی کے مفسر قرآن بھی ہیں اور تقابل ادیاں میں اسلام کی حقانیت اور برتری اس طرح ثابت کرتے ہیں کہ کفر کی جزوں کاٹ کر رکھ دیتے ہیں۔ ان کی جہادی زندگی کو دیکھیں تو شجاعت و پاسردی کے ایسے جو ہر دیکھنے کو ملتے ہیں کہ عظیم سپر سالار کی حیثیت سے جانے جاتے ہیں، تاتاریوں کو (جو کہ سفارتی اور بربریت میں مشہور تھے) بیکست دے کر امت مسلمہ کو ان کے مظالم سے اللہ کی توفیق سے نجات دلائی۔

علمی کاوشوں میں ۳۶۳ جلوں میں فتاویٰ ابن تیمیہ کے نام سے مسلم امہ کی رہنمائی کے لئے موجود ہیں۔ آپ کی علمیت کا اندازہ اس سے لگایا جاسکتا ہے کہ آپ کے شاگردوں میں سے حافظ ابن کثیر رحمہ اللہ، امام ابن القیم رحمہ اللہ اور حافظ ذہبی رحمہ اللہ جیسے نام ہیں۔ امام ابن تیمیہ رحمہ اللہ اپنے عہد کے مجد تھے۔ اس عہد میں فواحش و مکرات کا زور تھا۔

مسلمان اللہ کے ذکر سے غافل تھے اور دنیا پرستی میں غرق تھے۔ علماء و مشائخ کو روپیت کا مقام حاصل تھا اور مسلمان کتاب و سنت سے بیگانہ تھے۔ شاید اللہ تعالیٰ نے اس پر آشوب دور میں امام ابن تیمیہ رحمہ اللہ کو اس لئے پیدا کیا کہ وہ باطل کا مقابلہ کریں اور حق کو سر بلند کریں۔ ان کے کارناموں نے یقیناً ان کو عمر جاوداں عطا کر دی ہے۔ جب تک دنیا باقی رہے گی اس وقت تک ابن تیمیہ رحمہ اللہ کو یاد کیا جاتا رہے گا اور لوگ ان کے لئے اللہ تعالیٰ سے مغفرت و رحمت کی دعا میں کرتے رہیں گے۔

امت مسلمہ کو آج کل جو سائل درپیش ہیں، مسلمان اسلام سے دور ہو رہے ہیں، کفار نے مسلمانوں کو پوری طرح اپنے پنجے میں جکڑ رکھا ہے، آج کے حالات ابن تیمیہ رحمہ اللہ کے زمانہ کے حالات سے مختلف نہیں۔ اللہ تعالیٰ سے دعا ہے کہ اسی طرح کارہنما اس امت کو بھی میرا آئے تاکہ اسلام اور مسلمان پھر ایک دفعہ دنیا پر غالب آئیں۔

نماز کے آداب اور خشوع و خضوع کی اہمیت کے پیش نظر حافظ صلاح الدین یوسف صاحب حفظہ اللہ نے شیخ الاسلام امام ابن تیمیہ کے فتاویٰ کی روشنی میں یہ مضمون مرتب کیا ہے۔ جو وقت کی اہم ضرورت ہے، امید ہے یا ان نمازیوں کے لئے جو نماز میں سستی کرتے ہیں اور نماز کے آداب کا خیال نہیں رکھتے، بہت مفید ہو گا۔ (ان شاء اللہ)

اللَّهُمَّ أهْدِنِي وَسِدِّنِي اللَّهُمَّ إِنِّي أَسْتَلِكَ الْهُدَى وَالسَّدَادَ.

(مسلم : ۴ / ۲۰۹۰)

”اے اللہ! مجھے سیدھی را دکھا اور مجھے سیدھا کر دے۔ اے اللہ! میں تجھ سے بدایت اور سیدھا رہنے کا سوال کرتا ہوں۔“

خلیل احمد ملک

آداب نماز اور خشوع و خضوع کی اہمیت و وجوب

(شیخ الاسلام امام ابن تیمیہؓ کے فتاویٰ کی روشنی میں)

اسلامی عبادات میں ایک اہم مسئلہ نماز پڑھنے کے طریقے کا ہے کہ نماز کس طرح پڑھی جائے، اس کے آداب کیا ہیں اور خشوع و خضوع کی اہمیت اور اس کا مطلب کیا ہے؟ نیز

خشوع و خضوع کے بغیر پڑھی گئی نماز کی حیثیت کیا ہے؟

اس کا جواب واضح ہے اور وہ یہ کہ نماز سنت نبوی ﷺ کے مطابق ادا کی جائے جیسا کہ نبی ﷺ نے بھی فرمایا: (صلوا کمارا یتمونی اصلی) (صحیح بخاری: ۹۳۱)

”تم نماز اس طرح پڑھو جیسے تم نے مجھے نماز پڑھتے ہوئے دیکھا ہے۔“

نبی ﷺ کے اس فرمان سے مذکورہ سوالوں کا جواب سامنے آ جاتا ہے اور وہ یہ کہ ☆☆ نماز کے آداب، نماز کو سنت نبوی ﷺ کے مطابق ادا کرنا ضروری ہے۔

☆☆ آپ ﷺ نماز نہایت خشوع و خضوع کے ساتھ ادا فرماتے تھے۔

☆☆ خشوع و خضوع کا مطلب، نماز کے ہر کن کو پورےطمینان اور سکون سے ادا کرنا ہے جسے تعدل ارکان کہا جاتا ہے یعنی تعدل ارکان بھی نہایت ضروری ہے۔

☆☆ جو نماز تعدل ارکان یعنی خشوع و خضوع کے بغیر پڑھی جائے گی، وہ نبی ﷺ کے طریقے اور اسوہ حسنہ کے خلاف ہوگی، لہذا وہ نامقبول ہوگی۔

اس کے دلائل حسب ذیل ہیں:

☆☆ اللہ تعالیٰ نے کامیابی کی نوید انہی اہل ایمان کے لیے بیان کی ہے جو اپنی نمازوں میں خشوع و خضوع کا اہتمام کرتے ہیں، ارشاد باری تعالیٰ ہے:

﴿فَقَدْ أَفْلَحَ الْمُؤْمِنُونَ ۝ الَّذِينَ هُمْ فِي صَلَاةٍ تِبَّعُهُمْ خَشِّعُونَ﴾ (الغافر: ٢١)

”مومن یقیناً فلا ح پا گئے وہ جو اپنی نماز میں خشوع کا اہتمام کرتے ہیں۔“

اس کے برعکس سستی سے نماز پڑھنے والوں کے لیے اللہ تعالیٰ نے فرمایا:

﴿فَوَيْلٌ لِّلْمُصَلِّيْنَ ۝ الَّذِينَ هُمْ عَنْ صَلَاةٍ تِبَّعُهُمْ سَاهُونَ ۝

الَّذِينَ هُمْ يُرَاءُوْنَ﴾ (الماعون: ٢٣)

”تباهی ہے ان نمازوں کے لیے جو اپنی نماز سے غفلت کرتے ہیں، وہ جو دکھاوا کرتے ہیں۔“

منافقین کی صفات بیان فرماتے ہوئے اللہ تعالیٰ نے ان کی ایک صفت یہ بیان فرمائی ہے:

﴿وَإِذَا قَامُوا إِلَى الصَّلَاةِ قَامُوا كُسَالَى يُرَاءُوْنَ النَّاسَ وَلَا يَذُكُّرُوْنَ اللَّهَ إِلَّا قَلِيلًا﴾ (النساء: ١٣٢)

www.KitaboSunnat.com

”جب وہ نماز کے لیے کھڑے ہوتے ہیں تو دل سے نہ چاہتے ہوئے، لوگوں کو دکھانے کے لیے کھڑے ہوتے ہیں اور وہ اللہ کو اس تھوڑا ہی یاد کرتے ہیں۔“

گویا خشوع و خضوع کے بغیر نماز، جس میں اللہ کا ذکر برائے نام ہو، مسلمان کی نمازوں نہیں، منافق کی نماز ہے، ایسی نماز عند اللہ کس طرح قبول ہو سکتی ہے؟

خشوع ہی سے نماز کے ثمرات و فوائد حاصل ہوتے ہیں:

علاوه ازیں نماز کے وہ ثمرات دفائد، جو قرآن کریم اور احادیث صحیح میں بیان کئے گئے ہیں، اس وقت ملتے اور مل سکتے ہیں جب نماز کو سنت نبوی ﷺ کے مطابق طیinan و سکون کے ساتھ ادا کیا جائے۔ جیسے اللہ تعالیٰ نے نماز کا ایک نہایت اہم فائدہ یہ بیان فرمایا ہے:

﴿إِنَّ الصَّلَاةَ تَنْهَىٰ عَنِ الْفَحْشَاءِ وَالْمُنْكَرِ﴾ (العنکبوت: ٣٥)

”بے شک نماز بے حیائی (کے کاموں) سے اور مشرارات سے رو تی ہے۔“

لیکن اکثر لوگوں کا حال یہ ہے کہ وہ نمازوں بھی پڑھتے ہیں، لیکن بے حیائی کے کاموں اور مسکرات کا ارتکاب بھی کرتے ہیں حالانکہ اللہ کا فرمان جھوٹا نہیں ہو سکتا:

﴿وَمَنْ أَصْدَقَ مِنَ اللَّهِ قِيلَاءُ﴾ (النساء: ١٢٢)

”اللہ سے زیادہ سچی بات کس کی ہو سکتی ہے؟“

اس کی وجہ یہی ہے کہ ہماری نمازوں میں رسول اللہ ﷺ کی سنتوں کا اہتمام نہیں ہے، خشوع و خضوع کا فقدان ہے اور انبابت إلى الله کی کی ہے، گویا ہمارا حال علامہ اقبال کے اس شعر کا مصدقہ ہے۔

جو میں سربہ سجدہ ہوا کبھی تو زمین سے آنے لگی صدا

تر ادل تو ہے صنم آشنا تجھے کیا ملے گا نماز میں (باگ درا)

تیرا امام بے حضور، تیری نماز بے سرور

ایسی نماز سے گزر، ایسے امام سے گزر (بال جریل)

قرآن و حدیث کے اتباع کا حکم اور اس کی اہمیت

پناہیں ضروری ہے کہ ہم ہر معاملے میں اللہ تعالیٰ کے احکام کو سامنے رکھیں اور انہی کے مطابق سارے کام انجام دیں، ورنہ محنت اور عمل کے باوجود ان کے ضائع ہونے کا شدید خدشہ ہے۔ جیسے اللہ تعالیٰ نے فرمایا:

﴿هُوَ الَّذِي أَنْهَا أَطْيَبُوا اللَّهُ وَأَطْيَبُوا الرَّسُولَ وَلَا تُبَطِّلُوا أَعْمَالَكُمْ﴾ (محمد: ٣٣)

”ایمان والو! اللہ کی اطاعت کرو اور اللہ کے رسول کی اطاعت کرو اور اپنے اعمال کو باطل نہ کرو۔“

اس سے معلوم ہوا کہ جس عمل میں اللہ و رسول کی اطاعت نہیں ہوگی، وہ عمل باطل ہے۔

اللہ کے ہاں اس کی کوئی حیثیت نہیں ہوگی، عمل کرنے والا اس کی بابت چاہے کتنا بھی خوش

گمان ہو، محض خوش گمانی سے کوئی عمل بارگاہِ الٰہی میں مقبول نہیں ہو سکتا۔ فرمانِ الٰہی ہے:

﴿ قُلْ هَلْ نُسْتَكْمِ بِالْأَخْسَرِينَ أَعْمَالَهُمْ الَّذِينَ ضَلَّ سَعْيُهُمْ فِي الْحَيَاةِ الدُّنْيَا وَهُمْ يَخْسِبُونَ إِنَّهُمْ يُحِسِّنُونَ صُنْعًا ﴾ (الکھف: ۱۰۲، ۱۰۳)

”کہہ دیجئے! کیا ہم تمہیں بتائیں کہ اعمال میں سب سے زیادہ خسارے میں کون ہیں؟ جس کی کوشش دنیاوی زندگی میں اکارت گئی، جب کہ وہ سمجھتے رہے کہ وہ اب تک کام کر رہے ہیں۔“ یہ فرمانِ الٰہی ایسے ہی لوگوں کے بارے میں ہے جو اللہ، رسول کو مانتے ہی نہیں، یا مانتے تو ہیں، لیکن صرف زبان کی حد تک، اعمال میں وہ ان کی اطاعت کو اہمیت نہیں دیتے بلکہ اپنے من مانے طریقے سے عمل کرتے ہیں۔ نتیجے کے اعتبار سے ان دونوں میں فرق نہیں۔ اس لئے رسول اللہ ﷺ نے بھی اپنی زندگی کے آخری ایام میں فرمایا:

(تَرَكْتُ فِيكُمْ أَمْرِيْنِ لَنْ تَضْلُّوا مَا تَمْسَكْتُمْ بِهِمَا كَتَابُ اللهِ وَسُنْنَةُ نَبِيِّهِ)

(موطأ امام مالک، کتاب الجامع، باب ائمۃ عن القول بالقدر)

”میں تمہارے اندر دو چیزیں چھوڑے جا رہا ہوں، جب تک تم انہیں مضبوطی سے پکڑے رہو گے، ہرگز مگر انہیں ہو گے (اور وہ ہیں) اللہ کی کتاب اور اس کے نبی کی سنت۔“

ایک اور حدیث میں اللہ کے رسول ﷺ نے اس بات کو اس طرح واضح فرمایا:

(كُلُّ أُمَّةٍ يَدْخُلُونَ جَنَّةً إِلَّا مِنْ أَبْنَيْ) قالوا: يَا رَسُولَ اللهِ وَمَنْ يَأْبَى؟

قال : (مِنْ أَطَاعَنِي دَخَلَ الْجَنَّةَ وَمَنْ عَصَانِي فَقَدْ أَبْنَى) (صحیح بخاری: ۷۸۰)

”میری ساری امت جنت میں جائے گی سوائے اس کے جس نے انکار کیا، صحابہ رضی اللہ عنہم نے پوچھا: اے اللہ کے رسول! انکار کرنے والا کون ہے؟ آپ ﷺ نے فرمایا: ”جس نے میری اطاعت کی، وہ جنت میں گیا اور جس نے میری نافرمانی کی تو اس نے انکار کیا۔“

نماز میں اطمینان اور خشوع و خضوع کی اہمیت، احادیث کی روشنی میں نماز اسلام کا اہم ترین فریضہ ہے۔ اگر یہی سنت نبوی ﷺ کے مطابق نہ ہوئی جس کی بابت روز قیامت سب سے پہلے باز پرس ہوگی، تو دوسرا علمون کا اللہ ہی حافظ ہے۔ جیسے ایک صحابی رسول ﷺ حضرت حذیفہ رضی اللہ عنہ کا واقعہ آتا ہے کہ انہوں نے ایک شخص کو نماز پڑھتے ہوئے دیکھا جو رکوع سجدہ اطمینان سے نہیں کر رہا تھا، جب وہ نماز سے فارغ ہوا تو حضرت حذیفہ رضی اللہ عنہ نے اس سے کہا ما صلیت ”تو نے نماز ہی نہیں پڑھی۔“ راوی کا بیان ہے کہ میرے خیال میں حضرت حذیفہ رضی اللہ عنہ نے اس کو یہ بھی کہا:

”لو مُتْ مَتْ عَلَىٰ غَيْرِ سَنَةِ مُحَمَّدٍ ﷺ“ (صحیح بخاری : ۳۸۹)

”اگر تجھے (ای طرح نماز پڑھتے ہوئے) موت آگئی تو محمد ﷺ کے طریقے پر تجھے موت نہیں آئے گی۔“

بلکہ اسی طرح کا ایک واقعہ نبی کریم ﷺ کی مبارک زندگی کا بھی ہے جس میں ہمارے لیے بڑی عبرت ہے وہ اس طرح ہے کہ ایک شخص مسجد نبوی میں نماز پڑھنے کے لیے آیا، نبی کریم ﷺ مسجد میں تشریف فرماتھ۔ اس شخص نے نماز پڑھی، آپ ﷺ اس کو دیکھ رہے تھے، نماز سے فارغ ہو کر وہ آپ کی خدمت میں حاضر ہوا اور سلام عرض کیا،

آپ نے سلام کا جواب دیا اور فرمایا: (ارجع فصلِ فانک لم تُصلِّ)

”واپس جا اور پھر نماز پڑھ، اس لیے کہ تو نے نماز نہیں پڑھی۔“

وہ گیا اور جا کر دوبارہ نماز پڑھی، پھر رسالت مآب ﷺ کی خدمت میں حاضر ہو کر سلام عرض کیا۔ آپ نے سلام کا جواب دے کر پھر فرمایا: (ارجع فصلِ فانک لم تُصلِّ)

”واپس جا اور پھر نماز پڑھ، یقیناً تو نے نماز نہیں پڑھی۔“

اس نے جا کر پھر نماز پڑھی اور پھر آپ ﷺ کی خدمت اقدس میں حاضر ہو کر سلام عرض کیا، آپ نے سلام کا جواب دے کر پھر وہی فرمایا: (ارجع فصلِ فانک لم تُصلِّ)
”واپس جا اور پھر نماز پڑھ، بلاشبہ تو نے نماز نہیں پڑھی۔“

تمن مرتبہ جب اس طرح ہوا تو اس شخص نے کہا:

(والذی بعثک بالحق ما أَحْسَنَ غَيْرَهُ فَعَلَمْنَی) ”اس ذات کی قسم جس نے آپ کو حق کے ساتھ (نبی بن کر) بھیجا (مجھے تو اس طرح ہی نماز آتی ہے) اس سے بہتر انداز سے میں نماز نہیں پڑھ سکتا، پس آپ مجھے طریقہ نماز سکھاو میجھے!“
نبی ﷺ نے اس سے فرمایا:

(إِذَا قَمْتَ إِلَى الصَّلَاةِ فَكُبِرْ ثُمَّ اقْرَأْ مَا تِيسَرْ مَعَكَ مِنَ الْقُرْآنِ، ثُمَّ ارْكَعْ حَتَّى تَطْمَئِنَ رَأْكَعًا، ثُمَّ ارْفَعْ حَتَّى تَعْتَدِلْ قَائِمًا، ثُمَّ اسْجُدْ حَتَّى تَطْمَئِنَ سَاجِدًا، ثُمَّ ارْفَعْ حَتَّى تَطْمَئِنَ جَالِسًا، ثُمَّ اسْجُدْ حَتَّى تَطْمَئِنَ سَاجِدًا، ثُمَّ افْعَلْ ذَلِكَ فِي صَلَاتِكَ كُلَّهَا) (وفی روایة أخرى، ثُمَّ ارْفَعْ حَتَّى تَطْمَئِنَ جَالِسًا)

www.KitaboSunnat.com (صحیح بخاری: ۷۹۳، ۱۲۵۱)

”جب تو نماز کے لیے کھڑا ہو تو اللہ اکبر (تکبیر تحریمہ) کہہ۔ پھر تیرے لیے جو آسان ہو قرآن کریم کا کچھ حصہ (سورۃ فاتحہ وغیرہ) پڑھ، پھر رکوع کر اور خوب اطمینان سے رکوع کر، پھر رکوع سے سرا اٹھا اور سیدھا کھڑا ہو جا۔ پھر سجدہ کر اور نہایت اطمینان سے سجدہ کر، پھر سجدے سے سرا اٹھا اور خوب اطمینان سے بیٹھ جا، پھر دوسرا سجدہ کر اور پورے اطمینان سے سجدہ کر۔ (ایک دوسرے مقام پر اس کے بعد یہ الفاظ ہیں کہ دوسرے سجدے کے بعد پھر اطمینان سے بیٹھ جا، یعنی جلسہ استراحت کر اور پھر دوسری رکعت کے لیے کھڑا ہو اور) پھر اپنی ساری نماز (ہر رکعت میں) اسی طرح کر۔“

نبی کریم ﷺ کے اس موقع پر مذکورہ طریقہ نماز کی وضاحت سے معلوم ہوتا ہے کہ وہ شخص نماز اطمینان سے نہیں پڑھتا تھا اور بار بار کہنے کے باوجود اس کی نماز اطمینان سے خالی تھی۔ نہ قیام و قراءۃ میں اطمینان تھا، نہ رکوع اور قوے میں اطمینان تھا، نہ سجدوں میں اور نہ ان کے درمیان وقفے میں اطمینان تھا۔ آپ ﷺ نے ایسی نماز کو قیم مرتبہ کا عدم قرار دیا (تو نے نماز ہی نہیں پڑھی) حالانکہ وہ بار بار نماز پڑھ کر آ رہا تھا لیکن آپ یہی فرماتے رہے کہ تو نے نماز ہی نہیں پڑھی۔

اس سے معلوم ہوا کہ جس نماز میں سنت رسول ﷺ کے مطابق اطمینان اور اعتدال ارکان نہیں ہوگا، وہ نماز نہیں، محض اٹھک بیٹھک ہے یا کوئے کی طرح ٹھوکنے مارنا ہے۔

ایک اور حدیث میں رسول اللہ ﷺ نے فرمایا:

(لَا تُجزِي صَلَةُ الرَّجُلِ حَتَّى يَقِيمَ ظَهَرَهُ فِي الرُّكُوعِ وَالسُّجُودِ) (سنابی داود: ۸۵۵)

”آدمی کی نماز اس وقت تک کافی نہیں ہوتی جب تک وہ اپنی پیٹھ رکوع اور سجدے میں پوری طرح سیدھی نہ کرے۔“

شیخ الاسلام امام ابن تیمیہ رحمہ اللہ نے اس موضوع پر بڑی تفصیل سے بحث کی ہے، ہم اس کا ضروری خلاصہ پیش کرتے ہیں۔ امام صاحب یہ حدیث نقل کر کے فرماتے ہیں:

”هذا الحديث نص صريح في وجوب الاعتدال ، فإذا وجب

الاعتدال لا إلتمام الركوع والسجود فالطمانينة فيهما وجوب“

”یہ حدیث اس بارے میں نص صریح ہے کہ ارکان میں اعتدال واجب ہے اور جب رکوع اور سجود کے پورا کرنے کے لیے اعتدال واجب ہے تو رکوع اور سجدے کو اطمینان کے ساتھ کرنا زیادہ بڑا واجب ہے۔“

پھر امام صاحب حدیث کے الفاظ کہ وہ ”اپنی پیشہ رکوع اور سجدے میں پوری طرح سیدھی کرنے“ کا مفہوم واضح کرتے ہیں:

”اس کا مطلب یہ ہے کہ جب رکوع سے سراًٹھائے اور اسی طرح جب سجدے سے سر اٹھائے تو اپنی پیشہ کو بالکل سیدھا کر لے، اس لیے کہ پیشہ کا سیدھا کرنا، رکوع اور سجدے کو پورا کرنے کا حصہ ہے۔ کیونکہ جب وہ رکوع کرتا ہے تو رکوع نام ہے جھکنے کا، پھر سراًٹھائے کا اور پھر سیدھے کھڑے ہو جانے کا اور سجدہ نام ہے قیام سے جھکنے کے وقت سے یا قعود سے ایک وقت (تک رہنے کے بعد) لوٹنا اور اعتدال اختیار کرنا۔ پس جھکنا اور اٹھنا دونوں رکوع اور سجدوں کے اطراف اور ان کو پورا کرنا چیز، اسی لیے حدیث کے الفاظ ہیں: ”اپنی پیشہ کو رکوع اور سجدوں میں پوری طرح سیدھا کر۔“ اس سے واضح ہوتا ہے کہ رکوع سے سراًٹھا کر اطمینان سے کھڑے رہنا اور اسی طرح سجدے سے سراًٹھا کر اطمینان سے بیٹھنا اسی طرح واجب ہے جس طرح رکوع اور سجدے کو پورا کرنا واجب ہے۔

امام صاحب اس نکتے کی وضاحت کرتے ہوئے آگے مند احمد کے حوالے سے یہ حدیث نقل کرتے ہیں کہ علی بن شیبان رضی اللہ عنہ بیان کرتے ہیں کہ ہم رسول اللہ ﷺ کی خدمت میں حاضر ہوئے، ہم نے آپ کی بیعت کی اور آپ کے پیچھے نماز پڑھی، پس آپ نے ایک شخص کو دیکھا کہ وہ نماز صحیح طریقے سے ادا نہیں کر رہا یعنی اپنی پیشہ، رکوع اور سجدے میں پوری طرح سیدھی نہیں کرتا، جب آپ نماز سے فارغ ہوئے تو فرمایا: (یا معاشر المسلمين! لا صلاة لمن لا يقيم صلبه في الرکوع و السجود) و فی روایة للإمام أحمد (لا ينظر الله إلى رجل لا يقيم صلبه بين ركوعه و سجوده) (سنن ابن ماجہ: ۸۷۱، مسند احمد: ۵۲۵/۲)

”اے مسلمانوں کی جماعت! اس شخص کی نماز نہیں جو اپنی پشت رکوع اور سجدے میں پوری طرح سیدھی نہیں کرتا۔“ اور ایک دوسری روایت میں الفاظ ہیں، فرمایا: ”اللہ تعالیٰ اس شخص کی طرف نہیں دیکھتا جو رکوع اور سجدے کے درمیان اپنی پشت پوری طرح سیدھی نہیں کرتا۔“ اس سے واضح ہے کہ پشت کو پوری طرح سیدھا کرنا، اسی کا نام اعتدال فی الرکوع ہے۔
مسند احمد کی ایک اور روایت ہے۔ رسول اللہ ﷺ نے فرمایا:

(أَسْوَأُ النَّاسُ سَرْقَةُ الَّذِي يَسْرِقُ مِنْ صَلَاتِهِ، قَالُوا: يَا رَسُولَ اللَّهِ! كَيْفَ يَسْرِقُ مِنْ صَلَاتِهِ؟ قَالَ: (لَا يَتِمُ رَكْوَعُهَا وَلَا سُجُودُهَا) أَوْ قَالَ: (لَا يَقْيِمُ صَلَبَهُ فِي الرَّكْوَعِ وَالسُّجُودِ) (مسند احمد: ۲۳/۲)

”سب سے بدتر چوروں ہے جو اپنی نماز سے چوری کرتا ہے۔ صحابہ رضی اللہ عنہم نے پوچھا: اپنی نماز سے چوری کس طرح کرتا ہے؟ آپ ﷺ نے فرمایا: نماز میں رکوع اور سجدہ پورا نہیں کرتا، یا فرمایا: رکوع اور سجدوں میں اپنی پشت پوری طرح سیدھی نہیں کرتا۔“ نیز شفیع ابو داؤد، نسائی اور ابن ماجہ میں حدیث ہے:

”نهی رسول اللہ ﷺ عن نقرة الغراب وافتراض السبع وأن يوطن الرجل
المكان في المسجد كما يوطن البعير.“

(ابوداؤد: ۸۲۲، نسائی: ۱۱۱۲، ابن ماجہ: ۱۳۲۹)

”رسول اللہ ﷺ نے منع فرمایا: کوئے کی طرح ٹھونگے مارنے سے، درندوں کی طرح پیر بچا کر بیٹھنے سے اور یہ کہ آدمی مسجد میں (مستقل طور پر) اس طرح جگہ مقرر کر لے جیسے اونٹ کر لیتا ہے۔“

یہ تینوں چیزیں اگرچہ باہم مختلف ہیں، لیکن رسول اللہ ﷺ نے ان تینوں کو جمع فرمادیا ہے

کیونکہ ان تینوں میں نماز کی حالت میں بھائیم (چوپاپیوں) کے ساتھ مشابہت میں اشتراک ہے، پس آپ ﷺ نے کوئے کے فعل کی مشابہت سے، درندوں کے مشابہ فعل اور اونٹ کے فعل کی مشابہت سے منع فرمادیا، اگرچہ کوئے کا ٹھوٹگے مارنا باقی دونوں فعلوں سے زیادہ سخت ہے۔ علاوه ازیں اس کی بابت اور بھی احادیث ہیں، جیسے صحیحین میں حضرت انس رضی اللہ عنہ سے مرودی روایت میں رسول اللہ ﷺ نے فرمایا:

(اعتدلوا في السجود ولا يبسط أحدكم ذراعيه انبساط الكلب)

(صحیح بخاری: ۸۲۲، صحیح مسلم: ۱۱۱۰)

”جہود میں اعتدال اختیار کرو اور تم میں سے کوئی شخص اپنے بازو کے کی طرح نہ پھیلائے۔“
باخصوص دوسری حدیث میں اسے صلاة المنافقین (منافقین کی نماز) قرار دیا اور اللہ تعالیٰ نے اپنی کتاب میں خبر دی ہے کہ وہ منافقین کا عمل ہرگز قبول نہیں کرے گا۔ چنانچہ صحیح مسلم میں حضرت انس بن مالک رضی اللہ عنہ کی حدیث ہے، رسول اللہ ﷺ نے فرمایا:

(تلک صلاة المنافق يجلس يرقب حتى إذا كانت الشمس بين قرنى الشيطان قام فقرها أربعاءً، لا يذكر الله فيها إلا قليلاً) (رقم الحدیث: ۶۲۲)

”یہ منافق کی نماز ہے کہ وہ (نمازِ عصر میں) دیر کرتا رہتا ہے یہاں تک کہ جب سورج (غروب ہونے کے قریب) شیطان کے دونوں سینگوں کے درمیان آ جاتا ہے تو کھڑا ہو جاتا ہے اور چار ٹھوٹگے مار لیتا ہے، اس میں اللہ کا ذکر برائے نام کرتا ہے۔“
اس حدیث میں اللہ کے رسول ﷺ نے بتایا کہ منافق فرض نماز کا وقت ضائع کر دیتا ہے اور اپنا فعل (نماز کا پڑھنا) بھی ضائع کر دیتا ہے اور صرف ٹھوٹگے مارتا ہے۔ اس سے یہ رہنمائی حاصل ہوئی کہ یہ دونوں فعل مذموم ہیں (نماز کا اصل وقت ضائع کرنا اور پھر نماز کو

کوئے کی طرح ٹھوٹگے مار کر پڑھنا) حالانکہ یہ دونوں چیزیں (وقت پر نماز پڑھنا اور اعتدال کے ساتھ پڑھنا) واجب ہیں، یہ منافق دونوں واجبات کا تارک ہے۔

یہ اس بات کی واضح دلیل ہے کہ نماز کو ٹھوٹگے مار کر پڑھنا ناجائز ہے اور یہ اس شخص کا فعل ہے جس میں نفاق ہے اور نفاق سب کا سب حرام ہے۔ یہ حدیث بجائے خود ایک مستقل دلیل ہے اور ماقبل کی حدیث کی تفسیر کرتی ہے۔ اللہ تعالیٰ نے فرمایا:

﴿إِنَّ الْمُنَافِقِينَ يُخْلِدُ عَوْنَ اللَّهَ وَهُوَ خَادِعُهُمْ وَإِذَا قَامُوا إِلَى الصَّلَاةِ قَامُوا كُسَالَىٰ يُرَاءُونَ النَّاسَ وَلَا يَذْكُرُونَ اللَّهَ إِلَّا قَلِيلًا﴾ (السَّاعَة: ۱۲۲)

”منافقین اللہ کو دھوکہ دیتے ہیں مگر حقیقت یہ ہے کہ اللہ نے انہیں دھوکے میں ڈال رکھا ہے اور جب وہ نماز کے لیے کھڑے ہوتے ہیں تو دل سے نہ چاہتے ہوئے لوگوں کو دکھانے کے لئے کھڑے ہوتے ہیں اور وہ اللہ کو اپنے تھوڑا ہی یاد کرتے ہیں۔“

اس آیت میں ان لوگوں کے لیے سخت وعید ہے جو اپنی نمازوں میں ٹھوٹگے مارتے ہیں اور اعتدال و اطمینان سے پوری طرح نہ رکوع کرتے ہیں اور نہ سجدہ کرتے ہیں۔

اور نبی ﷺ نے جو (منافق) کی مثال بیان فرمائی ہے، وہ بہترین مثال ہے، اس لیے کہ نمازوں کی خوراک ہے جس طرح کہ غذا جسم کی خوراک ہے، پس جب جسم تھوڑے سے کھانے سے (پورح طرح) غذا حاصل نہیں کر پاتا (اس لیے اس میں قوت و توانائی نہیں آتی) تو دل بھی ٹھوٹگے مار نماز سے خوراک حاصل نہیں کر پاتا، اس کے لیے بھی ضروری ہے کہ ایسے کامل انداز سے نماز پڑھی جائے جس سے دلوں کو پوری خوراک حاصل ہو۔

حدیث میں ایک اور واقعہ آتا ہے جو صحیح ابن خزیمہ میں موجود ہے۔

حضرت ابو عبد اللہ الشافعی رضی اللہ عنہ بیان کرتے ہیں کہ رسول اللہ ﷺ نے اپنے صحابہ کو نماز

پڑھائی، پھر ان کے ایک گروہ میں بیٹھ گئے، اتنے میں ایک شخص آیا اور کھڑے ہو کر نماز پڑھنے لگا، رکوع کرتا اور سجدے میں ٹھوٹگے مارتا، رسول اللہ ﷺ اس کو دیکھ رہے تھے، آپ نے فرمایا: ”اس کو دیکھتے ہو؟ اگر اس کو (اسی طرح نماز پڑھتے ہوئے) موت آگئی تو محمد ﷺ کی طرف کے علاوہ کسی اور ملت پر اس کو موت آئے گی۔ یہ اپنی نماز میں اس طرح ٹھوٹگے مارتا ہے جیسے کوئی خون (یا مش) میں ٹھوٹگے مارتا ہے۔ یاد رکھو اس شخص کی مثال جو نماز پڑھتا ہے اور رکوع پوری طرح نہیں کرتا اور اپنے سجدے میں ٹھوٹگے مارتا ہے، اس بھوک کی طرح ہے جو ایک یادوگیور یہ کھاتا ہے جو اس کی بھوک کے لیے یکسرنا کافی ہوتی ہیں۔ اسلئے (سب سے پہلے) کامل طریقے سے دھوکرو۔ ان لوگوں کے لیے ہلاکت ہے اور آگ کی وعید ہے جن کی ایڑیاں خشک رہیں اور جبود پوری طرح کرو۔“ (صحیح ابن حیزمہ: ۳۵۵/۱، رقم ۶۶۵)

صحیح بخاری کے حوالے سے حضرت حذیفہ رضی اللہ عنہ کا واقعہ بھی گزر چکا ہے جس میں انہوں نے بھی بغیر اعتدال اركان نماز پڑھنے والے کی موت کی بابت اسی قسم کا اندیشہ ظاہر فرمایا تھا جو نبی کریم ﷺ نے فرمایا کہ:

”تیری موت اس فطرت پر نہیں ہوگی جس پر اللہ تعالیٰ نے محمد ﷺ کو پیدا فرمایا۔“
 سنت سے مراد ایک توهہ فعل ہوتا ہے جو فرض نہیں ہوتا، لیکن یہاں سنت سے مراد دین و شریعت ہے، اس لیے غیر الفطرة اور غیر السنۃ دونوں سے یہاں مراد ایک ہی ہے یعنی دین اور شریعت۔ مستحبات مراد نہیں ہیں اس لیے کہ مستحبات کے ترك پر اتنی مذمت اور وعید نہیں ہوتی، بنا بریں جب یہ کہا جائے کہ تیری موت سنت پر یا فطرت پر نہیں آئے گی تو اس کا مطلب ہے کہ دین اسلام اور شریعت محمد ﷺ پر نہیں آئے گی۔
 (ملخص از فتاویٰ شیخ الاسلام ابن تیمیہ: ۵۲۴۲۵۲۶/۲۲)

عدم اطمینان کی صورت میں نماز کا دوبارہ پڑھنا واجب ہے!

امام ابن تیمیہ رحمہ اللہ سے سوال کیا گیا، اگر کوئی شخص اطمینان کے ساتھ نماز نہیں پڑھتا تو اس کی نماز کیسی ہوگی؟ امام صاحب نے فرمایا:

”نماز کو اطمینان کے ساتھ پڑھنا واجب ہے اور اطمینان سے نہ پڑھنے والا نماز کو بگاڑنے والا ہے، وہ مسیء الصلاۃ ہے، محسن الصلاۃ نہیں، بلکہ وہ گناہ ہگار اور واجب کا تارک ہے۔ جہور الحکمة اسلام، امام مالک، شافعی، احمد، الحنفی، ابو یوسف، محمد (اصحاب ابی حنفیہ) اور خود امام ابوحنیفہ رحمہم اللہ کا اس بات پر اتفاق ہے۔

ان کے علاوہ دیگر انہے اس بات کے قائل ہیں کہ ایسے شخص کے لیے نماز کا لوتانا واجب ہے اور اس کی دلیل وہ احادیث ہیں جو صحیحین (بخاری و مسلم) اور دیگر کتب حدیث میں ہیں اس کے بعد امام صاحب نے حدیث مسیء الصلاۃ سمیت وہ احادیث بیان فرمائی ہیں جو گزشتہ صفات میں بیان ہوئی ہیں۔ (دیکھو مجموع الفتاویٰ : ۲۰۱/۲۲ تا ۲۰۳)

وجوب اطمینان، قرآن کریم کی روشنی میں

گزشتہ صفات میں احادیث کی رو سے نماز میں اطمینان اور اعتدال اركان کا وجوہ ثابت کیا گیا ہے، اس کے بعد امام ابن تیمیہ رحمہ اللہ نے دیسیوں آیات قرآنی سے نماز میں وجوہ اطمینان کا اثبات کیا ہے جو ان کے غزارت علم، وفور دلائل اور قوت استنباط واستخراج کی دلیل ہیں۔ یہ صفات ان کی مکمل بحث کو نقل کرنے کے متحمل نہیں، تاہم ہم ایک دو مقامات کا خلاصہ ذیل میں پیش کرتے ہیں تاکہ مسئلہ زیر بحث کے کچھ قرآنی دلائل بھی سامنے آ جائیں۔

(۱) امام صاحب رحمہ اللہ قرآن کریم کی آیت:

﴿وَاسْتَعِنُوا بِالصَّبْرِ وَالصَّلَاةِ وَإِنَّهَا لَكَبِيرَةٌ إِلَّا عَلَى الْغَشْعَبِ﴾ (القروہ: ۵۴)

”نماز اور صبر سے مدد طلب کرو اور یہ نماز بڑی بھاری ہے، البتہ خشوع کرنے والوں پر بھاری نہیں ہے۔“

بیان کر کے فرماتے ہیں کہ قرآن کریم کی اس آیت کا اقتضا یہ ہے کہ جو نماز میں خشوع کرنے والے نہیں ہیں، وہ قابل مذمت ہیں، جیسے اللہ تعالیٰ نے تحویل قبلہ کے حکم کے وقت

فرمایا تھا: ﴿وَإِنْ كَانَتْ لَكَجِيْرَةً إِلَّا عَلَى الَّذِيْنَ هَدَى اللَّهُ هُوَ (البقرة: ۱۲۳)﴾

”حکم یقیناً برا بھاری ہے سوائے ان لوگوں کے جن کو اللہ نے ہدایت سے نواز دیا ہے،“
یا جیسے اللہ کا فرمان ہے:

﴿كَبَرَ عَلَى الْمُشْرِكِينَ مَا تَدْعُوهُمْ إِلَيْهِ﴾ (الشوری: ۱۳)

”مشرکین پر وہ بات بہت بھاری (گراں) ہے جس کی طرف (اے پیغمبر!) آپ ﷺ
اکنوبلاتے ہیں۔“

پس اللہ عز و جل کی کتاب ایسے افراد کی نشاندہی کر رہی ہے جن پر وہ بات گراں گزرتی ہے جس کو اللہ تعالیٰ پسند فرماتا ہے اور جس کی وجہ سے ایسے لوگ دین میں قابل مذمت اور ناراضی کے مستحق ہیں اور مذمت اور ناراضی کی وجہ کسی واجب کا ترک یا کسی حرام کا ارتکاب ہی ہوتا ہے اور جب غیر خاشعین مذموم (قابل مذمت) ہیں تو یہ بات اس امر پر دلالت کرتی ہے کہ نماز میں خشوع واجب ہے۔

(۲) امام صاحب مزید آیات قرآنی سے خشوع کا واجب ثابت کرنے کے بعد فرماتے ہیں:
”جب نماز میں خشوع واجب ہے اور جس کا مطلب عاجزی اور سکون سے نماز پڑھنا ہے تو جو شخص کوئے کی طرح ٹھوٹگے مارتے ہوئے نماز پڑھتا ہے تو اس نے سجدے میں خشوع نہیں کیا، اسی طرح جو شخص روکوں سے سراٹھا کر سجدے کے لیے جھکنے سے پہلے اطمینان سے

سیدھا کھڑا نہیں ہوا (اس نے استقر ارنہیں کیا) تو اس نے سکون نہیں کیا جو اطمینان ہی کا نام ہے۔ پس جس نے اطمینان نہیں کیا، اس نے سکون نہیں کیا اور جس نے سکون نہیں کیا تو اس نے نہ اپنے رکوع میں خشوع کیا اور نہ اپنے سجدے میں اور جس نے خشوع نہیں کیا، وہ گناہ ہگار اور نافرمان ہوا (نہ کہ فرمائیں بردوار اور اطاعت شعار)“

اس کے بعد امام صاحب نے نماز میں وجوب خشوع پر دلالت کرنے والی احادیث بیان کی ہیں، مثلاً: جو لوگ نماز میں اپنی نگاہیں آسمان کی طرف اٹھاتے ہیں، ان کی بابت آپ نے سخت وعید بیان فرمائی:

(لیستہن عن ذلک او لخطفهنْ أبصارهِمْ) (صحیح بخاری: ۷۵۰)

وفي رواية (أولاً ترجع إليهم أبصارهم) (سنن ابو داود: ۹۱۲)

”وہ (آسمان کی طرف نگاہیں اٹھانے سے) بازا آجائیں ورنہ ان کی نگاہیں اُچک لی جائیں گی۔“ ایک روایت کے الفاظ ہیں: ”یا ان کی طرف ان کی نگاہیں واپس نہیں آئیں گی۔“ بعض روایات میں آتا ہے کہ جب ﴿قَدْ أَفْلَحَ الْمُؤْمِنُونَ الَّذِينَ هُمْ فِي صَلَاتِهِمْ خَشِفُونَ﴾ (المومونون: ۲۱) ”وَهُمُّ مُؤْمِنُونَ فَلَا يَحْمِلُنَّ جُوازِنَ نَمَازِهِمْ مِّنْ خَشُوعٍ كَمَا يَخْشِفُونَ“ (المومنون: ۲۱) جب آسمان کی طرف نگاہ اٹھانا بھی خشوع کے منافی ہوا تو نبی ﷺ نے اس کو حرام کر دیا سے تجواذ نہیں کرتی تھی۔ (رواہ الامام احمد فی کتاب الناصح و المنسوح)

جب آسمان کی طرف نگاہ اٹھانا بھی خشوع کے منافی ہوا تو نبی ﷺ نے اس کو حرام کر دیا اور اس پر سخت وعید بیان فرمائی۔

(۳) امام ابن تیمیہ رحمہ اللہ کا ایک اور قرآنی استدلال ملاحظہ فرمائیں، فرماتے ہیں:

”اللہ تعالیٰ نے کتاب و سنت میں رکوع اور سجدے کو واجب قرار دیا ہے اور یہ اجماعاً بھی

واجب ہیں، اللہ کا فرمان ہے:

﴿يَا أَيُّهَا الَّذِينَ آمَنُوا ارْكُعُوا وَاسْجُدُوا﴾ (الحج: ٢٧) وغیرہا من الآیات
”اے ایمان والو! رکوع اور سجدہ کرو۔“ اور اس قسم کی دیگر آیات نقل فرمائے کرکھتے ہیں:
جب اللہ تعالیٰ نے اللہ کے لیے رکوع اور سجدہ کرنے کو اپنی کتاب میں فرض کیا ہے جیسے اس
نے نماز کو فرض کیا ہے اور نبی ﷺ کتاب میں نازل کردہ احکام کے مبنی و مفسر ہیں
اور آپ ﷺ کی سنتیں کتاب اللہ کی تفسیر و توضیح کرتی ہیں اور آپ ﷺ کا عمل کسی حکم
اللہ کی تعمیل یا اس کے کسی جمل حکم کی تفسیر ہی پر مبنی ہوتا ہے تو آپ ﷺ کا حکم بھی اللہ کے
حکم کی تعمیل اور اس کی تفسیر ہی ہوا۔ اور یہ ایسے ہی ہے جیسے نبی ﷺ ہر رکعت میں ایک
رکوع اور دو سجدے کرتے تھے تو یہ دونوں ہی چیزیں واجب ہوئیں، اور یہ اللہ کے اس حکم کی
تفصیل ہے جو اللہ نے رکوع اور سجدہ کرنے کی صورت میں دیا اور اس اجمال کی تفسیر ہے جس
کا ذکر قرآن میں ہے۔ اسی طرح سجدے کی کیفیت معلوم کرنے کے لیے بھی آپ ﷺ
کی سنت ہی مرجع ہے اور نبی ﷺ فرض اور نفل دونوں ہی نمازیں ادا فرماتے تھے اور لوگ
بھی آپ کے زمانے میں نمازیں پڑھتے تھے اور آپ نے رکوع اور سجدے میں اعتدال
کے بغیر اور نماز کے دیگر افعال میں اطمینان کے بغیر نماز نہیں پڑھی، چاہے فرض نماز ہوتی یا
نفل نماز اور لوگ بھی آپ ﷺ کے عہد میں نماز پڑھتے تھے اور وہ بھی رکوع و سجدہ میں
اعتدال اور دیگر افعال نماز میں اطمینان کے بغیر نماز نہیں پڑھتے تھے۔ یہ طرز عمل اس امر کا
تفاصیلا کرتا ہے کہ نماز کے تمام افعال میں سکون اور اطمینان واجب ہے جس طرح ان کا عدد
واجب ہے یعنی ہر رکعت میں ایک رکوع اور دو سجدے۔“

نیز آپ ﷺ کا اس طرز عمل پر مداومت (تعقیلی) کرنا، یعنی ہر روز ہر نماز میں اعتدال و

سکون کا خیال رکھنا، اس کے وجوب پر بہت قوی دلیل ہے۔ اگر اطمینان واجب نہ ہوتا تو آپ ﷺ کبھی تو اعتدال و اطمینان کے بغیر نماز پڑھ لیتے، چاہے زندگی میں ایک مرتبہ ہی سہی، تاکہ اس کا جواز واضح ہو جاتا، یا اس کے ترک کا جواز ہی واضح کرنے کے لیے آپ کوئی اشارہ فرمادیتے۔ پس جب آپ نے اطمینان کے ترک کا جواز نہ اپنے عمل سے واضح کیا اور نہ اپنے فرمان سے، باوجود اس کے کہ آپ ﷺ نے نماز پر مد اور مت فرمائی ہے تو یہ اس بات پر دلیل ہے کہ نماز کو اطمینان کے ساتھ پڑھنا واجب ہے۔

علاوه ازاں یہ نبی ﷺ نے حضرت مالک بن حويرث رضی اللہ عنہ اور ان کے ساتھی کو فرمایا تھا:
 (إِذَا حَضَرَ الصَّلَاةَ فَادْنَا وَأَقِيمَا وَلِيُؤْمِكْمَا أَكْبَرْ كَمَا وَصَلَوَا كَمَا

رأَيْتُمُونِي أَصْلِي) (صحیح بخاری : ۴۵۸)

”جب نماز کا وقت ہو جائے تو تم اذان دو اور تکمیر کہو اور تم دونوں میں سے جو بڑا ہو، وہ امامت کرائے اور تم نماز اس طرح پڑھو جیسے تم نے مجھے نماز پڑھتے ہوئے دیکھا ہے۔“
 پس آپ نے ان کو یہی حکم دیا کہ وہ نماز اس طرح پڑھیں جیسے انہوں نے آپ ﷺ کو نماز پڑھتے ہوئے دیکھا ہے۔

اممہ مساجد کی ذمہ داری

یہ امر اس بات کا تقاضا کرتا ہے کہ امام لوگوں کو نماز اس طرح پڑھائے جس طرح رسول اللہ ﷺ لوگوں کو نماز پڑھاتے تھے اور اس کے کوئی اور بات معارض ہے نہ مخصوص، اس لیے کہ امام کی ذمہ داری مقتدی اور منفرد سے زیادہ ہے۔

صحیحین میں یہ حدیث ہے کہ نبی ﷺ نے ایک مرتبہ منبر پر نماز پڑھائی (سوائے سجدے کے، وہ آپ پر منبر سے اتر کر کرتے) نماز سے فراغت کے بعد آپ نے فرمایا:

”میں نے یہ (منبر پر چڑھ کر نماز پڑھانا) اس لیے کیا ہے کہ (لتأتموا بی و لتعلموا صلاتی) ”تاکہ تم میری اقتداء کرو اور میرا طریقہ نماز جان لو۔“ (بخاری: ۹۱، مسلم: ۵۳۳، اور ابو داؤد ونسائی میں ہے کہ حضرت عبد اللہ بن مسعود رضی اللہ عنہ نے ہمیں اطمینان و سکون اور اعتدال ادا کان کے ساتھ چار رکعتیں پڑھائیں اور پھر فرمایا:

”هکذا رأينا رسول الله ﷺ يصلي“ (سنن ابو داؤد: ۸۲۳، سنن نسائی: ۱۰۳۷)

”ہم نے اس طرح ہی رسول اللہ ﷺ کو نماز پڑھتے ہوئے دیکھا ہے۔“

اور اس طریقہ نماز پر صحابہ رضی اللہ عنہم کا اجماع ہے، اس لیے کہ وہ سب نہایت اطمینان سے نماز پڑھتے تھے اور جب وہ کسی ایسے شخص کو دیکھتے جو اطمینان سے نماز نہیں پڑھتا تو وہ اس پر نکیر کرتے اور اس کو اس سے منع فرماتے اور کوئی صحابی اس منع کرنے والے صحابی کو اس سے نہ روکتا۔ یہ اس بات کی دلیل ہے کہ قول اور فعل اصحابہ رضی اللہ عنہم کا اس بات پر اجماع ہے کہ نماز میں سکون اور اطمینان واجب ہے۔ اگر یہ سکون واجب نہ ہوتا تو صحابہ کبھی تو اس سکون و اطمینان کو ترک کر دیتے جیسے وہ غیر واجب چیزوں کو (بعض دفعہ) چھوڑ دیتے تھے۔

علاوه ازیں لغت عرب میں رکوع اور سجود کا معنی و مفہوم اس وقت ہی متحقق ہوتا ہے جب رکوع کے لیے جھکتے وقت اور چہرے کو زمین پر رکھتے وقت سکون و اطمینان کا اہتمام کیا جائے ورنہ جھک جانا اور سر کو زمین پر رکھ کر اٹھا لینا، اس کا نام نہ رکوع ہے اور نہ سجدہ۔ اور جو اس کو رکوع اور سجدہ قرار دیتا ہے، وہ لغت عرب کے خلاف بات کرتا ہے۔ اس سے یہ مطالبہ کیا جائے گا کہ وہ لغت عرب سے اس کی دلیل پیش کرے، لیکن وہ ایسا نہیں کر سکتا، کیونکہ اس کی کوئی دلیل اس کے پاس نہیں ہے نہ اپنے موقف کے اثبات کے لیے اس کے پاس کوئی راستہ ہے۔ پس اس موقف کا قائل بغیر علم کے اللہ کی کتاب پر بھی حرفاً زنی کرتا

ہے اور لغت عرب پر بھی۔ اور جب اس امر ہی میں شک پڑ جائے کہ واقعی یہ سجدہ کرنے والا ہے یا سجدہ کرنے والا نہیں ہے تو اس کا مطلب یہ ہوا کہ ایسا شخص بالاتفاق حکم سجدہ کی تعیین کرنے والا نہیں ہے۔ اس لیے کہ یہ بات تو معلوم ہے کہ سجدہ واجب ہے، لیکن یہ معلوم نہیں ہے کہ سجدہ کرنے والے نے اس وجوب پر عمل کر لیا ہے۔ جیسے کسی شخص کو یہ یقین ہو کہ نماز یا زکاۃ اس پر واجب ہے، لیکن اس کو یہ شک ہو کہ اس نے نماز پڑھ لی یا زکاۃ ادا کر دی۔ مزید برآں اللہ تعالیٰ نے نماز کی حفاظت اور اس پر مادامت (بیشگلی) کو واجب کیا ہے..... اور نماز کے ضائع کرنے اور اس سے تباہ برتنے کی مذمت کی ہے۔ جیسے سورہ مومون اور سورہ معارج وغیرہ کی آیات میں ان کا بیان ہے۔ (امام صاحب نے یہاں یہ آیات نقل فرمائی ہیں اور ان کے بعد فرمایا ہے کہ) یہ آیات اس امر پر دلالت کرتی ہیں کہ جو شخص نماز کے واجبات میں سے کوئی ایک چیز بھی چھوڑتا ہے تو وہ قابل مذمت ہے (نہ کہ قابل مدح) چاہے ظاہری طور پر وہ نماز پڑھنے والا ہی ہو، جیسے کوئی شخص وقت واجب کو چھوڑ دے یا نماز کے ظاہری و باطنی اعمال میں سے ان کی شرائط و اركان کی تکمیل کو ترک کر دے۔

(ملخصہ از مجموع الفتاویٰ: ۵۲۲-۵۳۲/۲۲)

امام کے لیے تخفیف کے حکم کا مطلب

ایک نہایت اہم مسئلہ یہ بھی ہے کہ نبی ﷺ نے فرمایا ہے:

(إِذَا صَلَّى أَحَدُكُمْ لِنَفْسِهِ فَلِيَخْفَفْ فَإِنَّ فِيهِمُ الْضَّعِيفُ وَالسَّقِيمُ وَالْكَبِيرُ وَإِذَا صَلَّى أَحَدُكُمْ لِنَفْسِهِ فَلِيَطْوُلْ مَا شاءَ) (صحیح بخاری : ۷۰۳)

”جب تم میں سے کوئی شخص لوگوں کو نماز پڑھائے تو ہلکی نماز پڑھائے، اس لیے کہ نمازوں میں ضعیف، بیمار، بوڑھے بھی ہوتے ہیں اور جب خود (تہا) نماز پڑھتے تو جتنی چاہے لمبی پڑھے۔“

یہ مسلم بھی اکثر و بیشتر خلجان کا باعث بھی نہتا ہے اور تخفیف کے نام پر نماز کا حلیہ بھی بگاڑ دیا جاتا ہے، چنانچہ شیخ الاسلام امام ابن تیمیہ رحمہ اللہ نے اپنے بے مثال فہم و تفقہ سے نہایت عمدہ پیرائے میں اس مسئلے کو بھی حل فرمایا ہے۔ امام صاحب فرماتے ہیں:

تحفیف ایک اضافی اور نسبی امر ہے، اس کی کوئی حد نہ لغت میں ہے اور نہ عرف میں۔ اس لیے کہ ایک چیز کچھ لوگوں کو لمبی لگتی ہے جب کہ کچھ دوسرے اس کو ہلاکا سمجھتے ہیں۔ کسی چیز کو بعض ہلاکا سمجھتے ہیں جب کہ دوسروں کے نزد یہ وہ لمبی ہوتی ہے۔ پس یہ ایسا معاملہ ہے کہ لوگوں کی عادات اور عبادات کی مقادیر کے اختلاف کے ساتھ ساتھ مختلف ہوتا ہے۔

اس لیے مسلمان کے لیے یہ ضروری ہے کہ تخفیف اور طوالات کا فیصلہ بھی وہ سنت نبوی ﷺ کی روشنی میں کرے اور سنت سے یہ واضح ہوتا ہے کہ نبی ﷺ کا تخفیف کا حکم، آپ ﷺ کے تطویل کے حکم کے منافی نہیں ہے، یعنی ان دونوں حکموں میں منافات یا تضاد نہیں ہے، دونوں کا اپنا اپنا محل ہے۔ اس محل اور پس منظر ہی میں دونوں حکموں کو رکھ کر دیکھنا چاہیے۔ جیسے حضرت عمر رضی اللہ عنہ سے مروی حدیث میں نبی ﷺ نے فرمایا:

(إِنْ طَوْلَ صَلَاةِ الرَّجُلِ وَ قَصْرُ خُطْبَتِهِ مِنْهُنَا مِنْ فَقْهِهِ ، فَأَطْبِلُوا الصَّلَاةَ وَ

اقْصِرُوا الْخُطْبَةَ) (صحیح مسلم: ۸۶۹)

”آدمی کا لمبی نماز پڑھانا اور خطبہ مختصر دینا، اس کے سمجھدار ہونے کی علامت ہے، پس تم نماز لمبی کرو اور خطبہ مختصر کرو۔“

اس حدیث میں نماز کو لمبا کرنے کا جب کہ اس سے ماقبل کی حدیث میں تخفیف (ہلکی کرنے) کا حکم تھا، ان میں منافات (ایک دوسرے سے تضاد) نہیں ہے۔ اس لیے کہ طوالات کا حکم خطبے کے مقابلے میں ہے اور ماقبل کی حدیث میں تخفیف کا حکم ان بعض ائمہ

کے طرزِ عمل کے مقابلے میں ہے جس کا انہمار نبی ﷺ کے زمانے میں ان سے ہوا کہ انہوں نے عشاء کی نماز میں سورہ بقرہ کی تلاوت کی۔ اس لیے آپ ﷺ نے ان سے فرمایا: ”جب تم میں سے کوئی شخص تہان نماز پڑھتے تو جتنی لمبی چاہیے نماز پڑھتے۔“

اور حضرت معاذ رضی اللہ عنہ کو، جنہوں نے عشاء کی نماز میں سورہ بقرہ پڑھی تھی، فرمایا تھا: ”کیا تم لوگوں کو فتنے میں ڈالنا چاہتے ہو، تم سورۃ اللیل، سورۃ النجم و سورۃ النور پڑھا کرو۔“

لوگوں نے طوالت کی مقدار کو بھی نہیں پہچانا اور نہ اس طوالت کو سمجھا جس سے نبی ﷺ نے منع فرمایا تھا اور اپنی طرف سے ایک معین مقدار کو مستحب قرار دے لیا، جیسے رکوع، سجود میں کم از کم تین مرتبہ تسبیحات پڑھنا۔ حالانکہ امام کے لیے تین مرتبہ تسبیحات پر اتفاق کرنے کو سنت قرار دینا ایسا ہی ہے جیسے کوئی شخص یہ کہہ کر کوئی کے بعد اعتدال کو لمبا نہ کرنا سنت ہے یا نماز کو آخوندی وقت تک مؤخر کرنا سنت ہے، وغیرہ وغیرہ۔ جب کہ واقعہ یہ ہے کہ ان کے پاس ان کاموں کو سنت قرار دینے کی کوئی اصل نہیں ہے۔ بلکہ صحیح احادیث سے ثابت ہے کہ آپ ﷺ اپنی غالب (اکثر) نمازوں میں تین مرتبہ سنتے زیادہ تسبیحات، (سبحان ربِ العظیم، سبحان ربِ الْأَعْلَم) پڑھتے تھے۔

حضرت عمر بن عبد العزیزؓ، جن کو پانچواں خلیفہ راشد قرار دیا چاہا تھا، یہ خلیفہ یعنی سے پہلے جب مدینے کے گورنر بنے (ولید بن عبد الملک کی خلافت میں)ؓ حضرت اُنس رضی اللہ عنہ نے ان کے پیچھے نماز پڑھی تو انہوں نے فرمایا:

ما صلیت وراء أحد بعد رسول الله ﷺ، أشبه صلاته برسول الله من هذا الفتى يعني عمر بن عبد العزيز قال : فلجز رنا في ركوعه عشر تسبیحة حاتمة وفي سجدة عشر تسبیحة حاتمة . (سنابودا زد : ٨٨٨، نسائی : ١١٣٥)

”نبی ﷺ کے بعد کسی کے پیچھے اس نوجوان (عمر بن عبد العزیز) جیسی نمازوں میں پڑھی جو اس سے زیادہ رسول اللہ ﷺ کی نماز کے مشابہ ہو۔ انہوں نے کہا: ہم نے اندازہ لگایا کہ انہوں نے رکوع میں بھی دس تسبیحات پڑھیں اور سجدے میں بھی دس تسبیحات پڑھیں۔“
(ملخص از فتاویٰ شیخ الاسلام ابن تیمیہ: ۲۵۹۳/۲۲، طبع قدیم)

امام صاحب کی بحث کا خلاصہ یہ ہے کہ نماز ہر صورت میں اعتدال و اطمینان کے ساتھ پڑھنی بھی ہے اور پڑھانی بھی ہے۔ البتہ اکیلے پڑھتے وقت اعتدال کی کوئی حد نہیں۔
نبی ﷺ کا قیام، رکوع، قومہ، سجدہ، دونوں سجدوں کے درمیان بیٹھنا، یہ سارے اركان عام طور پر تقریباً برابر ہوتے تھے جیسا کہ احادیث میں اس کی وضاحت ہے اور جب کوئی امام ہو تو اس وقت مقتدیوں کا خیال رکھتے ہوئے نماز پڑھانی ہے، کیونکہ ان میں ضعیف، بیمار، بوڑھے اور ضرورت مند بھی ہوتے ہیں، خود نبی ﷺ کے مطابق نماز پوری کیسوئی کے ساتھ پڑھانے کا ارادہ رکھتے تھے، لیکن جب آپ ﷺ کو پچ کے رونے کی آواز آ جاتی تو آپ ﷺ نماز میں تخفیف فرمادیتے تھے۔ لیکن تخفیف کا مطلب وہ نہیں جو آج کل سمجھ لیا گیا ہے کہ پوری نماز تو چل میں آیا، کے انداز میں پڑھادی جائے، بلکہ تخفیف کا مطلب قراءۃ یعنی اختصار ہے (جیسا کہ حضرت معاذ رضی اللہ عنہ کے واقعے سے واضح ہے) اور رکوع، تکوہ، قومہ، تکعوہ میں السجدتین، وغیرہ سارے اركان اطمینان کے ساتھ ادا کرنے ہیں، جیسے حضرت عمر بن عبد العزیزؓ اس دور کے طریقے کے مطابق بھیشت گورنر، امامت فرماتے تو رکوع و تکوہ میں تقریباً دس دس تسبیحات پڑھتے، گویا امام کے لئے بھی ضروری ہے کہ مقتدیوں کا خیال رکھنے کی تاکید کے باوجود نماز میں اعتدال و اطمینان کا خیال رکھنے اور تخفیف کے نام پر اعتدال اركان کی اہمیت کو نظر انداز نہ کرے۔

اور نبی ﷺ کا جو یہ فرمان ہے کہ ”نماز کو لمبا کرنا اور خطبے میں اختصار کرنا“ سمجھداری کی علامت ہے۔ ”اس کا یہ مطلب ہرگز نہیں ہے کہ نماز خطبے سے لمبی اور خطبہ نماز سے مختصر ہو۔ ان کا بھی آپس میں تقابل نہیں ہے بلکہ یہ دو الگ الگ حکم ہیں اور ان کے الگ الگ تقاضے ہیں۔ نماز جب بھی پڑھی یا پڑھائی جائے، لمبی یعنی اعتدال و سکون کے ساتھ پڑھی اور پڑھائی جائے اور خطبہ اور وعظ جب بھی ارشاد فرمایا جائے، اس میں طوالت کے بجائے اختصار اور جامعیت سے کام لیا جائے۔

جو شخص ان دونوں چیزوں میں ان پہلوؤں کو مخواڑ کھے گا، وہ یقیناً فہم و تفہقہ سے بہرہ در ہے، رزقا اللہ منه، بصورت دیگر وہ اس خوبی سے محروم ہے۔ أَعُذُّ بِنَارِ اللَّهِ مِنْهُ - آمین!

مُفْسِدَاتِ نَمَازٍ

یہ الیہ بھی کچھ کم افسوس ناک نہیں کہ ایک قلیل تعداد، جو نماز کی پابندی تو کرتی ہے مگر ان کی ایک بہت بڑی تعداد نماز سدیت نبوی ﷺ کے مطابق ادا نہیں کرتی۔ حالانکہ نبی کریم ﷺ نے فرمایا ہے صَلُوٰةٌ كَمَارَيْتُمُونِيْ أُصْلِيْ (بخاری: ۲۳۱) ”تم نماز اس طرح پڑھو جس طرح تم نے مجھے نماز پڑھتے دیکھا ہے۔“ آپ ﷺ کے اس فرمان کے مطابق ہر مسلمان کو نماز کے آدای، ارکان و شرائط معلوم ہونے چاہئیں کہ کس طریقے سے آپ ﷺ نے ان ارکان کو ادا فرمایا۔ تاکہ ہماری نماز یہ صحیح معنوں میں اللہ کی بارگاہ میں شرف قبولیت پاسکیں۔

مفیداتِ نماز کی دو قسمیں ہیں۔ ایک قسم تو وہ ہے جس سے نماز ہی فاسد اور باطل ہو جاتی ہے اور نماز دوبارہ دہرانی پڑتی ہے۔ جیسے:

☆ کھانا پینا۔ نماز میں اگر کھانی لیا جائے تو نماز باطل ہو جائے گی۔
 ☆ عمدًا گفتگو کرنا۔ اس سے بھی نماز باطل ہو جائے گی، ہاں بھول چوک میں زبان سے کوئی لفظ غیر ارادی طور پر نکل جائے تو معاف ہے، بعض فقهاء بھول سے بھی بولنے پر نماز کے باطل ہونے کے قائل ہیں۔

☆ عمل کثیر۔ نماز کی حالت میں کوئی اور کام کرنا۔ اس سے بھی نماز باطل ہو جائے گی۔
 البتہ عمل کثیر کی تعریف اور اس کی حد میں فقهاء کے درمیان اختلاف ہے۔ فقہاء احتجاف معمولی حرکت و اقدام کو بھی عمل کثیر قرار دنے دیتے ہیں لیکن یہ صحیح نہیں ہے مثلاً صرف کے خلا کوپڑ کرنے کے لیے نماز کی حالت میں تھوڑا سا چلنایا تھوڑا سا آگے پیچھے ہونا جائز ہے، اس سے نماز میں کوئی بغاٹ نہیں آتا، تاہم اس حرکت و اقدام میں قبلے کے رخ سے انحراف نہ ہو۔
 ☆ کوئی رکن یا شرط فوت ہو جائے، تب بھی نماز باطل ہو جائے گی، جیسے کوئی شخص وضوی نہ کرے یا رکوع، سجدہ ترک کر دے، تو ایسی نماز بھی وہ رانی پڑے گی، یا قیام یا سورہ فاتحہ رہ جائے، تو ایسی رکعت بھی نہیں ہوگی، اسی لیے مدرک رکوع کی رکعت نہیں ہوگی، کیونکہ اس سے قیام اور سورہ فاتحہ دو رکن فوت ہو گئے۔

☆ کھلکھلا کر ہنسنے سے بھی نماز باطل ہو جاتی ہے۔ البتہ مکراہث یا معمولی سے ہنسنے سے نماز باطل نہیں ہوگی۔

مفادات نماز کی دوسری قسم وہ ہے جس پر فقهاء نماز کے باطل ہونے کا فتویٰ تو نہیں دیتے لیکن ان سے اجتناب صحت نماز کے لئے بہت ضروری ہے۔ کیونکہ رسول اللہ ﷺ نے نماز میں ان کا بڑا اہتمام فرمایا ہے اور امت کو بھی ان کی بڑی تاکید فرمائی ہے۔ مثلاً ☆ صفائی کا اہتمام۔ حضرت نعیان بن بشیر رضی اللہ عنہ بیان کرتے ہیں کہ

رسول اللہ ﷺ ہماری صفوں کو اس طرح درست فرماتے تھے جس طرح تیر کو سیدھا کیا جاتا ہے۔ حتیٰ کہ ایک روز آپ ﷺ نے ایک شخص کا سینہ صف سے باہر نکلے ہوئے دیکھا تو فرمایا۔ ”اللہ کے بندو! اپنی صفوں کو درست کرو ورنہ اللہ تعالیٰ تمہارے درمیان اختلاف ڈال دے گا۔“ (مسلم: ۹۷۸)

اسی طرح نبی کریم ﷺ نے فرمایا۔ ”اپنی صفوں درست کرو اس لئے کہ صفوں کا درست کرنا نماز کو مکمل کرنا ہے۔

(سَوْءُوا صُفُّوْ فَكُمْ فَلَيْ تَسْوِيَة الصَّفَّ مِنْ تَعَامِ الْصَّلَاةِ) (مسلم: ۹۷۵، بخاری: ۲۲۳)
ایک اور حدیث میں آپ ﷺ نے فرمایا، اپنی صفوں درست کرو، اپنے کندھے برابر کرو اور صفوں کے درمیان شگاف بند کرو، اپنے بھائیوں کے ہاتھوں کے لئے زم ہو جاؤ اور شیطان کے لئے درمیان میں شگاف نہ چھوڑو۔ الحدیث (سنن ابو داؤد) ان احادیث سے معلوم ہوا کہ صف میں خلا چھوڑنا شیطان کو خلل اندازی کا موقع مہیا کرنا ہے۔

☆ اسی طرح تدبیل ارکان بہت ضروری ہے جیسا کہ تفصیل گزری۔ تدبیل ارکان کا مطلب ہے رکوع، سجدہ، قومہ اور جلسہ وغیرہ اطمینان سے کیا جائے۔ عام طور پر دیکھا جاتا ہے کہ بہت سے لوگ رکوع میں سر جھکاتے ہی فوراً انحصاریتے ہیں، اسی طرح سجدہ کرتے ہیں کہ پیشانی زمین پر نیکتے ہی انحصاریتے ہیں رکوع کے بعد قومہ ہوتا ہے، جس کی پابت حدیث میں آتا ہے کہ نبی ﷺ اتنی دیر تک رکوع سے انٹھے کے بعد کھڑے رہتے کہ ہر ہڈی اپنی جگہ پر لوٹ آتی، لیکن بہت سے لوگ رکوع سے انٹھ کر کچھ دیر کھڑے ہو کر مسنون دعا (سَمِعَ اللَّهُ لِمَنْ حَمِدَهُ رَبُّنَا وَلَكَ الْحَمْدُ حَمْدًا كَثِيرًا طَيِّبًا مُبَارَكًا فِيهِ) پڑھنا تو کجا، سرے سے سیدھے کھڑے ہی نہیں ہوتے بلکہ خمیدہ خمیدہ ہی سجدے میں چلے جاتے ہیں۔ یہی کیفیت دو بحدوں کے درمیان جلسہ کی ہے جس میں

نبی ﷺ یہ دعا پڑھتے تھے اللہُمَّ اغْفِرْ لِي وَارْحَمْنِي وَاجْبُرْنِي وَاهْلِنِي وَعَافِنِي وَازْفُنِي۔ لیکن بہت سے لوگ سجدے سے پیشانی اٹھاتے ہی دوسرا سجدہ کر لیتے ہیں، درمیان میں جلسہ ہی نہیں کرتے دعا پڑھنی تو بڑی دور کی بات ہے۔ یہ نماز جس میں تبدیل ارکان کا ذیال نہ رکھا گیا ہو، سنت نبوی کے خلاف ہے۔ ہر مسلمان کو نماز کا ہر رکن پورے اطمینان اور سکون کے ساتھ دادا کرنا چاہیے۔

☆ اسی طرح بہت سے لوگ اس طرح بے دلی سے نماز پڑھتے ہیں کہ ان کی نظریں ہر آنے جانے والے کے تعاقب میں رہتی ہیں۔ یہ بھی اس خشوع و خضوع اور حضور قلب کے منافی ہے جو نماز کے لئے ضروری ہے حالانکہ نمازی کی نگاہ سجدے کی جگہ پر وہی چاہیے اور ادھر ادھر نہیں دیکھنا چاہیے۔

☆ اسی طرح بہت سے مرد حضرات نماز پڑھتے ہیں لیکن ان کی شلوار، پا جامہ، تہبند وغیرہ مخفی سے نیچے لٹک رہا ہوتا ہے۔ حالانکہ نبی ﷺ کا فرمان ہے کہ ”جس شخص کا لباس مخفی سے نیچے ہو گا وہ جہنم میں جائے گا۔“ (بخاری: ۵۷۸، مسلم: ۵۲۵۳)

اور بعض علماء کے نزد یہک ایسے شخص کی نماز بھی مقبول نہیں۔ دوسری حدیث میں ہے کہ جو شخص اپنا کپڑا اغور کی وجہ سے گھینٹتا ہوا چلے گا، قیامت کے دن اس کی طرف اللہ تعالیٰ نظر نہیں کرے گا۔ (بخاری: ۵۷۸، مسلم: ۵۲۵۳)

نوٹ: عورتیں اپنے مخفی ہر حال میں ڈھانپ کر رکھیں۔

☆ بہت سے لوگ نماز کو اتنا موخر کر دیتے ہیں کہ کراحت کے وقت میں اسے ادا کرتے ہیں اور پھر جلدی جلدی نہایت محبت میں پڑھتے ہیں۔ ایسے لوگوں کی بابت حدیث میں کہا گیا کہ یہ لوگ کوئے کی طرح نخوٹے مارتے ہیں۔ اعادہ نااللہ منه

☆ اسی طرح بہت سے لوگوں کو دیکھا گیا ہے کہ وہ جماعت میں امام کی متابعت صحیح

طریقے سے نہیں کرتے بلکہ مسابقت کرتے ہیں یعنی امام سے پہلے رکوع، بحود میں چلے جاتے ہیں، ایسے لوگوں کے بارے میں بھی نبی ﷺ نے فرمایا ہے کہ اندر یہ شے ہے کہ کہیں اللہ تعالیٰ ان کے سر کو گدھے کا سر نہ بنا دے۔

☆ فی زمانہ ایک مسلئہ موبائل فون کا بھی ہے۔ بہت سے لوگ مسجد میں فون بند نہیں کرتے اور گھنٹی بجھنے پر سب کی نماز میں خلل پڑتا ہے۔ ایسے لوگوں کو چاہیے کہ فون کی گھنٹی ہوتے ہی اس کو بند کر دیں۔ لیکن فون کی گھنٹی ہونے پر نمبر دیکھ کر موبائل بند کرنے سے نماز کے خراب ہونے کا اندر یہ شے ہے۔

بہر حال یہ اور اس قسم کی کوتاہیاں نمازیوں میں جن سے نماز میں فساد اور خراہیاں پیدا ہو جاتی ہیں، بہت عام ہیں۔ اور ان کی طرف کسی کی توجہ ہی نہیں جاتی، انہے مساجد بھی بالعموم ان کی طرف لوگوں کو توجہ نہیں دلاتے۔ کوشش کرنی چاہیے کہ ہر مسلمان کی نماز مذکورہ مفاسد سے پاک اور سنت نبوی علی صاحبها الصلاة و السلام کے مطابق ہو۔

۱۔ هَرَبَتِ الْجَعْلُنِيْ مُقِيمَ الصَّلَاةَ وَمِنْ ذُرِّيَّتِيْ رَبَّنَا وَتَقَبَّلْ دُعَاءُهُ (ابن ابیه: ۴۰)

”امیرے پالنے والے! مجھے نماز کا پابند رکھ اور میری اولاد کو بھی

امے ہمارے رب! میری دعا قبول فرم۔“

۲۔ (اللَّهُمَّ إِنِّي أَسْأَلُكَ عِلْمَنَا فِعْلًا، وَرِزْقًا طَيِّبًا، وَعَمَلًا مُتَقَبِّلًا۔) (ابن ماجہ)

”امے اللہ! میں تھوڑے مفید علم، پاکیزہ رزق اور ثروت کے درجہ کو تینچھے والے عمل کا موال کرتا ہوں۔“

۳۔ (اللَّهُمَّ مُصْرِفُ الْقُلُوبِ صَرِفْ قُلُوبَنَا عَلَى طَاعَتِكَ۔) (مسلم)

”امے اللہ! الوں کو پھیرنے والے ہمارے دل کو اپنی اطاعت کی طرف پھیر دے۔“

جبلی و سعیدی

سید علی بن ابی طالب

卷之三

卷之三

卷之三

— The End —

الطب والعلوم

— 1 —

where the water is

John J. Johnson

卷之三

Scutellaria *Scutellaria galericulata* L. *Scutellaria galericulata*

$$\frac{M_{\text{H}_2} \rho_{\text{H}_2}}{M_{\text{He}}} = \frac{\rho_{\text{H}_2}}{\rho_{\text{He}}} = \frac{M_{\text{H}_2} \rho_{\text{He}}}{M_{\text{He}} \rho_{\text{H}_2}}$$

¹ See also the discussion in the previous section.

اللہ تعالیٰ سے مناجات

سیدنا ابو ہریرہ رضی اللہ عنہ سے روایت ہے کہ آپ ﷺ نے فرمایا: جس نے نماز میں سورہ فاتحہ نہیں پڑھی تو اس کی نماز پوری نہیں ہوئی بلکہ اس کی نماز ناقص رہی، یہ جملہ آپ ﷺ نے تین بار ارشاد فرمایا، لوگوں نے پوچھا کہ اے ابو ہریرہ رضی اللہ عنہ جب ہم امام کے پیچھے ہوں تو کیا کریں؟ تو سیدنا ابو ہریرہ رضی اللہ عنہ نے کہا کہ اس وقت تم لوگ (دل میں) آہتے سورہ فاتحہ پڑھ لیا کرو، کیونکہ میں نے رسول ﷺ کو اللہ عزوجل کا یہ قول فرماتے ہوئے سنا کہ میں نے نماز اپنے اور اپنے بندے کے درمیان آدمی آدمی تقسیم کر دی ہے اور میرا بندہ جو سوال کرتا ہے وہ پورا کیا جاتا ہے۔ جب بندہ **الْحَمْدُ لِلّهِ رَبِّ الْعَلَمِيْنَ** ^۱ کہتا ہے تو اللہ عزوجل فرماتا ہے کہ میرے بندے نے میری تعریف کی اور (نمازی) جب **الرَّحْمَنِ الرَّحِيمِ** ^۲ کہتا ہے تو اللہ تعالیٰ فرماتا ہے کہ میرے بندے نے میری توصیف کی اور (نمازی) جب **مَلِكِ يَوْمِ الدِّينِ** ^۳ کہتا ہے تو اللہ عزوجل فرماتا ہے کہ میرے بندے نے میری بزرگی بیان کی اور یہ بھی کہتا ہے کہ میرے بندے نے اپنے سب کام میرے سپرد کر دیئے ہیں اور (نمازی) جب **إِيَّاكَ نَعْبُدُ وَإِيَّاكَ نَسْتَعِينُ** ^۴ پڑھتا ہے تو اللہ عزوجل کہتا ہے کہ یہ میرے اور میرے بندے کا درمیانی معاملہ ہے اور میرا بندہ جو سوال کرے گا وہ اس کو ملے گا۔ پھر جب (نمازی) اپنی نماز میں **إِهْدِنَا الصِّرَاطَ الْمُسْتَقِيمَ** ^۵ **صِرَاطَ الَّذِينَ أَنْعَمْتَ عَلَيْهِمْ لَا غَيْرُ الْمَغْضُوبُ عَلَيْهِمْ وَلَا الضَّالُّينَ** ^۶ پڑھتا ہے تو اللہ تعالیٰ جواب دیتا ہے کہ یہ سب میرے اس بندے کیلئے ہے اور یہ جو کچھ طلب کر رہا ہے وہ اسے دیا جائے گا۔ (مسلم: ۸۷۸)

صدقہ جاریہ

عَنْ أَبِي هُرَيْرَةَ رضي الله عنه قَالَ . قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا مَاتَ ابْنُ آدَمَ انْقِطَاعٌ عَمَلَهُ إِلَّا مِنْ ثَلَاثَةِ ، صَدَقَةٍ جَارِيَةٍ أَوْ عِلْمٍ يَنْتَفَعُ بِهِ ، أَوْ وَلَدٍ صَالِحٍ يَدْعُونَا لَهُ . (رواہ مسلم)

سیدنا ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا:
 ”جب آدمی فوت ہو جاتا ہے تو اس کے اعمال کا سلسلہ منقطع ہو جاتا ہے
 البتہ تین چیزوں کا (ثواب جاری رہتا ہے)

(۱) صدقہ جاریہ (۲) فائدہ من علم (۳) نیک اولاد جو اس کے لیے دعا کرتی رہے۔” (مسلم)
 صدقہ جاریہ وہ صدقہ ہوتا ہے جس کا نفع تادریجی و ساری رہے جب تک لوگ اس سے
 فائدہ اٹھاتے رہیں بندے کو اس کا اجر ملتا رہتا ہے۔ قرآن مجید اور دینی علم سے منور
 کتابیں وقف کرنا بھی ایک اچھا صدقہ جاریہ ہے کیوں کہ جو بھی ان کتابوں سے فائدہ
 اٹھائے گا بندے کو اسکا اجر ملتا رہے گا۔

علم دین خود حاصل کرنا اور دوسروں تک پہنچانا اس کا نفع بھی قیامت تک انشاء اللہ جاری و
 ساری رہے گا۔ درجہ بدرجہ ہر مسلمان کی ذمہ داری تو ہے ہی لیکن ہمیں چاہیے کہ اللہ تعالیٰ کی
 خوشنودی کے لئے خود بھی قرآن اور حدیث کا علم حاصل کریں اور اس کے مطابق عمل بھی
 کریں اور کتابی صورت میں بھی دوسرے مسلمان بھائیوں تک پہنچائیں۔

اپنی طرف سے اور اپنے پیاروں کی طرف سے صدقہ جاریہ بنانے کے لئے یہ کتاب حاصل
 کرنے کے لئے رابطہ کریں۔ کتاب خود پڑھ کر کسی اور کو دے دیں۔

خلیل احمد ملک
 03334222678